



ఆ నియామకాలు చెల్లవ్..

విజయ్ సర్కార్ కు హైకోర్టులో షాక్

ప్రభుత్వ ఉద్యోగాలు అంగడి సరుకు కాదు

కరూరు బాధితులకు ఉద్యోగాల కల్పనపై ఆక్షేపణ

కేంద్రం హామీలను నిలబెట్టుకోవట్లేదు

కేసుల ఎత్తివేతపై కదలిక లేని ఉత్తర్వులు

ఇలాగే వ్యవహారాన్ని మళ్లీ ఆందోళనలు

న్యాయసాయం కోసం సాక్షి ఆన్ లైన్ ప్లాట్ ఫామ్ ప్రారంభం

కాక్రొచ్ జనతాపార్టీ నేతల వెల్లడి

లాగిక్ సభ వాయిదా

యాంటీ-పేపర్ లీక్ బిల్లుపై మంగళవారం చర్చ

మోడీ, అమిత్ షా పక్షమాపణలకు పట్టు

గందరగోళం మధ్యే సభ ముందుకు

పేపర్ లీక్ కేసు సవరణ బిల్లు

విపక్ష సభ్యుల ఆందోళనతో సభను వాయిదా వేసిన స్పీకర్ పింబర్లా

విపక్షాల ఆందోళనల నడుమ లోక్ సభ మంగళవారానికి వాయిదా పడింది. పేపర్ లీకులకు పాల్పడే వారికి కఠిన శిక్షలు విధించేలా 2024 నాటి ప్రవేశ పరీక్షల (అక్రమ పద్ధతుల నివారణ) చట్ట సవరణ బిల్లు ఇవాళ లోక్ సభ ముందుకు వచ్చింది.. బిల్లుపై చర్చించడం సాధ్యం కాలేదు. ఓ వైపు విపక్షాల ఆందోళనలు కొనసాగుతుండగానే.. కేంద్ర మంత్రి జితేంద్ర సింగ్ సోమవారం ఉదయం ఈ బిల్లును లోక్ సభలో ప్రవేశపెట్టారు. అనంతరం లోక్ సభ మధ్యాహ్నం 2 గంటల వరకు వాయిదా పడింది. తిరిగి సభ ప్రారంభమైన వెంటనే.. ప్రతిపక్ష సభ్యులు ప్రభుత్వానికి వ్యతిరేకంగా నివాదాలు చేస్తూ సభను మధ్యాహ్నం 5 గంటలకు వాయిదా వేశారు. ఆ తర్వాత కూడా చర్చ చేపట్టకుండా విపక్షాలు అడ్డుకున్నాయి. ఈ క్రమంలో సభను నేటికి వాయిదా వేస్తున్నట్లు స్పీకర్ ప్రకటించారు.



న్యూఢిల్లీ, జూలై 27 : పార్లమెంట్ టీ ఉభయసభల్లో గందరగోళం కొనసాగింది. విద్యార్థులపై కేసులు ఎత్తివేత మొదలు, లాల్ ధార్మిక్ నిరసనగా ప్రధాని మోడీ, హోంమంత్రి అమిత్ షా క్షమాపణలు చెప్పాలని డిమాండ్ చేస్తూ ఉభయ సభల్లో సభ్యులు ఆందోళనకు దిగారు. ప్రభుత్వానికి వ్యతిరేకంగా నివాదాలు చేశారు. ఈ క్రమంలో -మిగతా 2 లో..



నిరసనకారులపై బలప్రయోగాన్ని సమర్థించలేం

శాంతియుత నిరసనలు తెలిపే హక్కు ఉంది

ఇది ప్రజాస్వామ్యంలో రాజ్యాంగ ఇచ్చిన భరోసా

సీజు జస్టిస్ సూర్యకాంత్ కీలక వ్యాఖ్యలు

దిల్లీలో జరిగిన నిరసనల్లో విద్యార్థులపై పోలీసులు రాబీచ్ చేయడాన్ని న్యాయం కోర్టు తప్పుబట్టింది. రాజ్యాంగం ప్రకారం శాంతియుత నిరసనలు తెలిపే హక్కు ప్రజలకు ఉంటుందని సీజు జస్టిస్ సూర్యకాంత్ పేర్కొన్నారు. ఆందోళనలను కారణంగా చూసి వారిపై మితిమీరిన బలప్రయోగం చేయడం సరైన చర్య కాదని పోలీసులపై ఆగ్రహం వ్యక్తం చేశారు. శాంతియుత నిరసనలు, పోలీసుల చర్యలపై ఏకరూప మార్గదర్శకాలు అవసరమని సీజు అభిప్రాయపడ్డారు. -మిగతా 2 లో..



రాష్ట్రంలో ఏ విద్యార్థి ఆకలితో ఉండకూడదు

ఆర్థిక ఇబ్బందులు ఉన్నా పథకం ప్రారంభిస్తున్నాం

విద్యార్థుల సంక్షేమమే మా ప్రభుత్వ లక్ష్యం

అల్పాహార పథకాన్ని ప్రారంభించిన డిప్యూటీ సీఎం భట్టి

ఖమ్మం, జూలై 27 : తెలంగాణ ప్రభుత్వం ప్రభుత్వ పాఠశాలల్లో చదువుతున్న విద్యార్థుల కోసం ప్రతిష్టాత్మకంగా చేపట్టిన అల్పాహార పథకాన్ని ఖమ్మం జిల్లాలో డిప్యూటీ సీఎం భట్టి విక్రమార్కు ప్రారంభించారు. ఈ సందర్భంగా మాట్లాడుతూ.. రాష్ట్రంలో ఏ విద్యార్థి కూడా ఆర్థికతో పాఠశాలకు వెళ్లకూడదన్న లక్ష్యంతో సీఎం రేషన్ రెడ్డి నేతృత్వంలోని కాంగ్రెస్ ప్రభుత్వం ఈ పథకాన్ని అమలు చేస్తోందని తెలిపారు. రాష్ట్రానికి ఆర్థిక ఇబ్బందులు ఉన్నప్పటికీ విద్యార్థుల ఆరోగ్యం, భవిష్యత్తును దృష్టిలో పెట్టుకుని ఆరోగ్యకరమైన అల్పాహారం అందించాలని ప్రభుత్వం నిర్ణయించినదని భట్టి పేర్కొన్నారు. ఖాళీ కడుపుతో పాఠశాలకు వచ్చే విద్యార్థులు పాఠశాలపై ఏకాగ్రత చూపలేకపోతున్నారని, వారి అభ్యాస సామర్థ్యాన్ని పెంచడమే ఈ పథకం ప్రధాన ఉద్దేశమని చెప్పారు. సహజ వనరులు ఎంత ముఖ్యమో, మానవ వనరులు కూడా అంతే ముఖ్యమని పేర్కొన్న డిప్యూటీ సీఎం.. మానవ వనరుల -మిగతా 2 లో..



మాజీ ఎమ్మెల్యే పెద్దికి కేసీఆర్ పరామర్శ ఆరోగ్య పరిస్థితిని అడిగి తెలుసుకున్న మాజీ సీఎం

హైదరాబాద్, జూలై 27 : మాజీ ఎమ్మెల్యే పెద్ది సుధర్శన్ రెడ్డిని మాజీ ముఖ్యమంత్రి, బీఆర్ఎస్ అధినేత కేసీఆర్ పరామర్శించారు. మాజీ ఎమ్మెల్యే పెద్ది సుధర్శన్ రెడ్డిని పరామర్శించేందుకు ఎర్రచెల్లీలోని నివాసం నుండి బయలుదేరి హైదరాబాద్ లోని యశోద ఆస్పత్రికి చేరుకున్నారు. కేసీఆర్ యశోద ఆస్పత్రి వైద్యులతో మాట్లాడి పెద్ది సుధర్శన్ రెడ్డి ఆరోగ్య పరిస్థితిని, ఆయనకు అందుతున్న చికిత్స వివరాలను అడిగి తెలుసుకున్నారు. అనంతరం పెద్ది సుధర్శన్ రెడ్డి కుటుంబసభ్యులను పరామర్శించారు. పెద్ది కుటుంబసభ్యులకు కేసీఆర్ మనోధర్మార్థాన్ని అందించారు. కేసీఆర్ వెంట బీఆర్ఎస్ డిప్యూటీ ఛీఫ్ రీడర్ హరీశ్ రావు, బీఆర్ఎస్ వర్గీగ్ ప్రెసిడెంట్ కేటీఆర్, మాజీ మంత్రి సత్యవతి రాథోడ్, మాజీ ఎంపీ జోగినపల్లి సంత్ ఓ కుమార్, మాజీ మంత్రి, ఎమ్మెల్యే తలసాని శ్రీనివాస్ యాదవ్, ఎమ్మెల్యే పల్లా రాజేశ్వర్ రెడ్డితో పాటు -మిగతా 2 లో..

హైద్రా కమిషనర్ పోస్టు నుంచి రంగనాథ్ ను తప్పించండి

పదేపదే కోర్టు ఉల్లంఘనలకు పాల్పడడంపై ఆగ్రహం

లోతుకుంట భూముల వ్యవహారంపై హైకోర్టు విచారణ

కోర్టులంటే గౌరవం ఉందంటూ క్షమాపణలు కోరిన రంగనాథ్

హైదరాబాద్, జూలై 27 : హైద్రా కమిషనర్ రంగనాథ్ కు తెలంగాణ హైకోర్టులో ఎదురు దెబ్బ తగిలింది. ఆయన్ను హైద్రా కమిషనర్ పోస్టు నుంచి తప్పించాలని సీఎస్ఎస్ ఆదేశించింది. రంగనాథ్ పై 63 కోర్టు ధిక్కరణ పీటిషన్లు ఉన్నాయని ఉన్నత న్యాయస్థానం ఆగ్రహం వ్యక్తం చేసింది. కోర్టులను ఆశ్రయించే హక్కు ప్రతి ఒక్కరికీ ఉంటుందని పేర్కొంది. ఉన్నతాధికారిగా ఉన్న రంగనాథ్.. కోర్టు ఉత్తర్వులను ఇన్నిసార్లు ధిక్కరించడం సరికాదని ఆక్షేపించింది. మల్కాజిగిరి పరిధిలోని లోతుకుంట భూములకు సంబంధించి గతంలో ఉన్నత న్యాయస్థానం ఆదేశాలను హైద్రా ఉల్లంఘించిందంటూ శాంతా శ్రీరాం కన్స్ట్రక్షన్స్ ప్రైవేట్ లిమిటెడ్ కోర్టు ధిక్కరణ పీటిషన్ దాఖలు చేసింది. హైకోర్టు ఆదేశాలు -మిగతా 2 లో..



వాళ్లకు అడ్డుపడటమే నేను చేసిన తప్పు

హైద్రా కమిషనర్ రంగనాథ్ 02



ఆ విమాన ప్రమాదం చిన్న ఘటన కాదు

ఆందోళనల నడుమ లోక్ సభ వాయిదా

పేపర్ లీకుల బిల్లుపై నేడు చర్చ

సింగరేణిని భ్రష్టు పట్టించిన కేసీఆర్

కాంగ్రెస్ వచ్చినా మారని పరిస్థితి

కేంద్రమంత్రి కిషన్ రెడ్డి విమర్శలు

న్యూఢిల్లీ, జూలై 27 : గత బీఆర్ఎస్ ప్రభుత్వం సింగరేణికి తీవ్ర నష్టం చేకూర్చిందని కేంద్రమంత్రి కిషన్ రెడ్డి విమర్శించారు. కాంగ్రెస్ ప్రభుత్వం వచ్చిన తర్వాత కూడా సింగరేణి మెరుగుపడటం లేదని వ్యాఖ్యానించారు. కేంద్రం 49 శాతం, తెలంగాణ ప్రభుత్వం 51 శాతం వాటాతో సింగరేణి కొనసాగుతోందని కేంద్ర మంత్రి తెలిపారు. దక్షిణ భారతదేశంలోనే అతిపెద్ద బొగ్గు కంపెనీ సింగరేణి అని కేంద్రమంత్రి కిషన్ రెడ్డి -మిగతా 2 లో..



ఫీజు రీయింబర్స్ మెంట్ చెల్లింపులో విఫలం

విద్యారంగ సమస్యల పరిష్కారంలో అలసత్వం

యువ ఎమ్మెల్యే యశస్విని రెడ్డికి విద్యాశాఖ అప్పగించాలి

బజిపి రాష్ట్ర అధ్యక్షుడు రామచందర్ రావు డిమాండ్ 02

క్షయవ్యాధిపట్ల ప్రజలు అప్రమత్తం అవసరం

వ్యాధి లక్షణాలు గుర్తించి చికిత్స తీసుకోండి


ప్రభుత్వం ఉచితంగా వైద్యం అందిస్తోంది

నావా ప్రతినిధుల అవేరేన్స్ కార్యక్రమం అభినందనీయం

వైద్యారోగ్య శాఖ మంత్రి దామోదర రాజనర్సింహ

హైదరాబాద్, మార్చి 24 : క్షయవ్యాధిపట్ల ప్రజలు అప్రమత్తంగా ఉండాలని వైద్యారోగ్య శాఖ మంత్రి దామోదర రాజనర్సింహ హెచ్చరించారు. ఇది సమాజానికి పట్టిన వీధి అన్నాడు. కేం+-దర రాష్ట్ర ప్రభుత్వం క్షయవ్యాధిని ఇవారణకు అనేక చర్యలు -మిగతా 2 లో..





సత్యశోధక్ పాఠశాలలో.. వనమహాత్మ్యం.

- ఎన్ జిఎన్ ఎక్స్ క్లబ్ ఆధ్వర్యంలో విద్యార్థులతో కలిసి మొక్కలు నాటిన ప్రెసిపాల్ ఆర్. నర్మయ్య



వేగుచుక్క స్కూల్స్, సిరికొండ:

మానవ జీవనానికి మొక్కలు ఆధారమని, పచ్చదనమే మన భవిష్యత్తుకు మూలమని పర్యావరణ పరిరక్షణకు తమ వంతు బాధ్యతగా మొక్కలను నాటి సంరక్షించాలని సత్యశోధక్ పాఠశాల ప్రెసిపాల్ ఆర్. నర్మయ్య అన్నారు. సత్యశోధక్ పాఠశాల నేషనల్ గ్రీన్ కార్పస్ ఎక్స్ క్లబ్ ఆధ్వర్యంలో వనమహాత్మ్య కార్యక్రమాన్ని సోమవారం ఘనంగా నిర్వహించారు. ఈ సందర్భంగా పాఠశాల ఆవరణలో ప్రెసిపాల్ ఆర్. నర్మయ్య, ఉపాధ్యాయులు, విద్యార్థులతో కలిసి వివిధ రకాల మొక్కలను నాటి పర్యావరణ పరిరక్షణకు తమ వంతు బాధ్యతను చాటిచెప్పారు. ఈ సందర్భంగా ప్రెసిపాల్ ఆర్. నర్మయ్య మాట్లాడుతూ, మానవ జీవనానికి మొక్కలు ఆధారమని అవి ప్రాణవాయువును అందిస్తూ కాలుష్యాన్ని తగ్గిస్తాయన్నారు. వర్షాలు కురవడానికి, నేల కోతను అరికట్టడానికి, భూగర్భ జలాలను పెంచడానికి చెట్లు ఎంతో దోహదపడతాయని, వాతావరణ మార్పులు, గ్లోబల్ వార్మింగ్ వంటి సమస్యలను ఎదుర్కోవడంలో చెట్లు కీలక పాత్ర పోషిస్తాయన్నారు. పక్షులు, జంతువులకు ఆవాసం కల్పించి జీవవైవిధ్యాన్ని కాపాడతాయని, ఆరోగ్యకరమైన సమాజానికి పచ్చదనం తప్పనిసరిని అందుకే ప్రతి విద్యార్థి కనీసం ఒక మొక్కను నాటి, దానిని సంరక్షించడం ద్వారా భావితరాలకు స్వచ్ఛమైన, పచ్చని పర్యావరణాన్ని అందించగలుగుతామని అన్నారు. మొక్కలు నాటడమే కాకుండా వాటిని పెంచి సంరక్షించడం కూడా ప్రతి ఒక్కరి బాధ్యత" అని అన్నారు. కార్యక్రమంలో ఉపాధ్యాయులు విద్యార్థులకు మొక్కల ప్రాముఖ్యత, పర్యావరణ సమతుల్యతలో వాటి పాత్ర, వాతావరణ మార్పులను ఎదుర్కోవడంలో చెట్ల అవసరాన్ని వివరించారు. పర్యావరణ పరిరక్షణకు కట్టుబడి పనిచేయాలని విద్యార్థులకు పిలుపునిచ్చారు. ఈ కార్యక్రమంలో పాఠశాల ఉపాధ్యాయులు, విద్యార్థులు మరియు ఎన్ జి ఎన్ ఎక్స్ క్లబ్ సభ్యులు పాల్గొన్నారు.

అభివృద్ధి పనులకు నిధులు మంజూరు చేయండి

మంత్రి కోమటిరెడ్డి వెంకటరెడ్డిని కలిసిన అడ్వన్ ఎమ్మెల్యే ధన్ పాల్ ...

వేగుచుక్క స్కూల్స్, నిజామాబాద్:

నగరంలోని పలు రోడ్లు, వంతెనల అభివృద్ధి పనులకు సంబంధించి నిధులు మంజూరు చేయాలని ఎమ్మెల్యే ధన్ పాల్ సూర్యనారాయణ కోరారు. రోడ్లు, భవనాల శాఖ మంత్రి కోమటిరెడ్డి వెంకటరెడ్డిని సోమవారం హైదరాబాద్‌లోని సచివాలయంలో కలిసి ప్రతిపాదనలను అందజేశారు. ఈ సందర్భంగా ఎమ్మెల్యే మాట్లాడుతూ.. నగరంలోని దేవీ రోడ్డు, రైల్వే స్టేషన్, నాందేవాడ వంతెన (ఆర్ పో బీ) పొడిగింపు (అడనపు పనులు) చేయాలని కోరడం జరిగిందన్నారు. ప్రధానంగా ఈ రైల్వే లైను దాటడానికి విజయ థియేటర్ మరియు నాందేవాడ వంతెన వద్ద కేవలం రెండు మార్గాలు మాత్రమే ఉన్నాయని ఈ నేపథ్యంలో సోనీ ఫ్రంట్ల హోల్ సమీపంలో ఎల్మమ్మ గుట్ట వద్ద మరొక రైల్వే రస్ట్ ఏర్పాటు చేయడం అత్యంత అవశ్యకమన్నారు. ఇందుకోసం రూ. 170 కోట్లు మంజూరుకావాలన్నారు. అలాగే నిజామాబాద్‌లోని రేడియో స్టేషన్ నుంచి ముదక్కర్ల పాత జిపి ఆఫీస్ వరకు రూ.30 కోట్లతో ఆర్ అండ్ బీ రోడ్డు కోసం ప్రతిపాదించడం జరిగింది. అలాగే వర్షి జంక్షన్ నుంచి నిజామాబాద్, డిచ్చిల్లి, ఇంద్రావాయి, భీష్మల్ మీదుగా కమర్షియల్ వరకు 107 కిలోమీటర్ల పొడవుతో కొత్త జాతీయ రహదారి ప్రతిపాదనను అందజేయడం జరిగింది.

జవాబుదారీతనం కోల్పోవడంతోనే... ప్రజా ఉద్యమాలు!

దేశంలో యువత తక్షణ స్పందన కోరుకుంటోంది. సమస్యలపై తక్షణ చర్యలను కోరుతోంది. రాజకీయ నాయకులు లేదా పాలకులు సమస్యలపై తక్షణమే స్పందించి చర్యలు తీసుకోవడంలో విఫలం అవుతున్నారు. కావాలనే తాత్సారం చేస్తున్నారు. దీంతో ప్రజల్లో తీవ్ర నిరాశా, నిస్పృహలు ఉన్నాయి. ఏ సమయంలో చేయాల్సిన పనిని అప్పుడే చేయడం లేదు. నాన్వివేత భోరణి కారణంగా దేశం అడుగు ముందుకు వేయడం లేదు. జిఎస్టీని తీసుకుని వచ్చి గొప్పలు చెప్పారు. ప్రజలు దీనికి బలవుతున్నా వట్టిచుకోలేదు. ఇప్పుడు జిఎస్టీ క్లాబ్‌లను తగ్గించాలని కోరుతున్నా వట్టిచుకోవడం లేదు. ఆహార ధరలు పెరుగుతున్నా వట్టింపు లేదు. మందుల మాఫియాను అరికట్టడం లేదు. అవినీతి వేళ్లాసుకుని పోయింది. అయినా వట్టిచుకోవడం లేదు. ఇలా ఒకటేమిటి అనేకానేక సమస్యలు ఉన్నాయి. ఇవన్నీ వట్టిచుకోక పోవడం వల్లనే ..నీట్ పేపర్ లీక్ తరవాత యువత ఉద్యమించింది. ఇది మొదలా కాదు..అంతం కూడా కాదని పాలకులు గుర్తించాలి. ఇంతటితో ఇక పీడ విరగడ అయ్యిందని పాలకుల భావిస్తే అంతకుమించి మూల్యం చెల్లించుకో తప్పదు. యువత బొద్దింకలుగా మారి దేశ రాజధాని ఢిల్లీని చుట్టుముట్టే పరిస్థితి ఎందుకొచ్చిందని ఆత్మపరిశీలన చేసుకోవాలి. పార్లమెంట్ జరుగుతోంది. అయినా సమస్యలపై చర్చించడం లేదు. ఆరోరోజు కూడా విపక్షాలు ప్రధాని మోడీ, అమిత్ షాలు క్షమాపణలు చెప్పాలని డిమాండ్ చేస్తూ సభాసమయాన్ని వృధా చేస్తున్నాయి. ఇది ప్రజల సమయం, ప్రజలు ఇచ్చిన అధికారం అని గుర్తించాలి. ఇలాగే చేస్తూ పోతే..పార్లమెంటులో గబ్బిలాల్లా ఏళ్ల తరబడి పట్టుకుని వేళ్లాడుతున్న నేతలను కూడా తొలగించడానికి ఉద్యమించక తప్పదేమో. ప్రశ్నపత్రాలు లీక్ కావడం ఇదే మొదటిసారి కాదు. గతంలో అనేక సందర్భాలలో జరిగాయి. దశాబ్దాల క్రితం ఇలాంటి ఘటనలు జరిగినప్పుడు మంత్రులు రాజీనామా చేసిన ఉదంతాలు కూడా ఉన్నాయి. కానీ ఇప్పుడే ఎందుకింత ఉద్యమం జరిగిందంటే కారణం యువతలో ఉన్న ఆక్రోశమని గుర్తించాలి. నాయకుల తీరుపట్ల ప్రజల్లో, ముఖ్యంగా యువతలో నిరాశా నిస్పృహలు పెరిగిపోతున్నాయని గ్రహించాలి. ప్రజాస్వామ్యాన్ని నిలబెట్టే మూల స్తంభాలు తమ బాధ్యతల నుంచి దూరం జరగడం కూడా ప్రస్తుత దుస్థితికి కారణం.చట్టసభల్లో సమస్యలపై చర్చించి, వాటికి పరిష్కారం చూపడం లేదు. అసలు సమస్యలనే గుర్తించడం లేదు. ఇకవాటిపై చర్చల గురించి ఆలోచన తరవాత. ప్రధాన ప్రతిపక్షం

అమరుల స్మారకార్థం... అసమానతలపై “పోరాటం”.

అరుణోదయ విమలక్య పిలుపు.

ఘనంగా సీపీఐ (ఎంఎల్) జనశక్తి నాయకుడు పజ్జారి కృష్ణారెడ్డి వర్తంత్తి.

వేగుచుక్క స్కూల్స్, నార్కట్ పల్లి:

అమరుల పోరాట స్ఫూర్తితో అసమానతలు లేని సమాజం కోసం ఉద్యమించాలని అరుణోదయ సాంస్కృతిక సమాఖ్య రాష్ట్ర గౌరవ అధ్యక్షురాలు విమలక్య పిలుపునిచ్చారు. సోమవారం మండలంలోని పల్లెపహాడ్ గ్రామానికి చెందిన సీపీఐ (ఎంఎల్) జనశక్తి నాయకుడు పజ్జారి కృష్ణారెడ్డి, భరత్, రాజు వర్తంత్తి సందర్భంగా నిర్వహించిన సభలో ఆమె మాట్లాడారు. సమస్యలపై ప్రజలను కూడగట్టి పోరాటం చేయడంలో కృష్ణారెడ్డి ముందుండే వాడన్నారు. మావో ఆలోచన విధానంతో ఆయన పనిచేశాడన్నారు. కేంద్రంలో మోడీ నేతృత్వంలోని బీజేపీ ప్రభుత్వం ఫాసిస్ట్ విధానాలను కొనసాగిస్తోందని విమలక్య ఆరోపించారు. దేశసంపదను లాంటి చేయడానికి ప్రభుత్వ రంగాలను కార్పొరేట్ పరం

అవినీతి అధికారుల గుండెల్లో రైళ్లు

వరుసపెట్టి దాడులు చేస్తున్న ఎసిబి.. వందల కోట్లలో అక్రమాస్తుల గుర్తింపు

హైదరాబాద్,జూలై27 : రాష్ట్రంలో అవినీతి నిరోధక శాఖ మరోమారు కొరడా ఝుళిపిస్తోంది. ఇటీవలి కాలంలో వరుసపెట్టి పెద్దపెప్పడ చేపలను పట్టేస్తోంది. చిన్నాచితక కేసులు నమోదు అవుతున్నా. పెద్ద చేపలు విషయంలో ఎసిబి పక్కాగా సమాచారం సేకరించి దాడులు చేస్తోంది. దాడుల్లో వందల కోట్ల ఆస్తులను గుర్తించి సీజ్ చేస్తోంది. అవినీతి పట్ల ప్రభుత్వం కూడా కఠినమైఖరి అవలంబిస్తున్న సంకేతాలు కనిపిస్తున్నాయి. ముఖ్యంగా ప్రజలతో నిత్యం సంబంధం ఉండే శాఖల్లో అవినీతి ఎక్కువగా ఉందనే ఆరోపణల నేపథ్యంలో అవినీతి నిరోధక శాఖ ఆయా శాఖల అధికారులపై దృష్టి కేంద్రీకరించింది. ఏసీబీ టోల్ ఫ్రీ నంబర్‌కు వచ్చిన ఫిర్యాదులు, ఇంటెలిజెన్స్, విజిలెన్స్ విభాగాల నుంచి అందిన సమాచారం ఆధారంగా ఆదాయానికి మించి ఆస్తులు కూడబెట్టిన 100 మంది అధికారులపై నిఘా కొనసాగుతోంది. ఇప్పటికే 65 మంది అధికారులపై ప్రాథమిక స్థాయిలో సమాచారం సేకరించినట్లు ప్రచారం జరుగుతోంది. ఏసీబీ దృష్టిలో అత్యధికంగా రెవెన్యూ, పోలీస్, జీహెచ్‌ఎస్, ఆర్టీఏ, విద్యుత్ శాఖలకు చెందిన అధికారులు ఉన్నట్లు తెలుస్తోంది. ఈ శాఖలు ప్రజలకు నేరుగా సేవలు అందించే విభాగాలు కావడంతో లంచాలు, అక్రమ లావాదేవీలకు అవకాశాలు ఎక్కువగా ఉంటాయని గతంలో వచ్చిన ఆరోపణలు సూచించాయి. కేవలం ఫిర్యాదుల ఆధారంగా కాకుండా గత ఆరు నెలలుగా అనుమానిత అధికారుల ఆర్థిక లావాదేవీలు, స్థిరాస్తులు, బ్యాంకు ఖాతాలు, కుటుంబ సభ్యుల పేర్లపై ఉన్న ఆస్తులు, భినామి లావాదేవీలు వంటి అంశాలపై ఏసీబీ నిఘా పెట్టినట్లు సమాచారం. దీని కోసం వీడియో రికార్డింగ్‌లు, డాక్యుమెంటరీ ఆధారాలు, రిజిస్ట్రేషన్ వివరాలు, బ్యాంకింగ్ లావాదేవీలు వంటి సాక్ష్యాలను సేకరిస్తున్నట్లు తెలుస్తోంది. పక్కా ఆధారాలు లభించిన తర్వాతే దాడులు, కేసులు నమోదు చేసి విధానాన్ని ఏసీబీ అనుసరిస్తోంది.

ఇటీవలి కాలంలో ఆదాయానికి మించిన ఆస్తులు కేసుల్లో పలువురు ప్రభుత్వ అధికారులపై కేసులు నమోదు చేసిన ఏసీబీ ఇప్పటికే 10 మందిని అరెస్ట్ చేసి కోర్టులో హాజరుపరిచినట్లు సమాచారం. ఈ చర్యలు మిగతా అధికారుల్లోనూ ఆందోళన కలిగిస్తున్నాయి. అవినీతిని ఏ మాత్రం ఉపేక్షించబోమని ఇప్పటికే పలుమార్లు ప్రకటించిన రాష్ట్ర ప్రభుత్వం ఏసీబీకి స్వేచ్ఛ ఇచ్చినట్లు ప్రచారం జరుగుతోంది. శిక్షలు కఠినంగా ఉంటేనే మిగతా అధికారులకు హెచ్చరికగా నిలుస్తాయని ప్రభుత్వ పెద్దలు కూడా అభిప్రాయపడినట్లు సమాచారం. అవినీతిని అరికట్టడంలో ప్రజల భాగస్వామ్యం కూడా అత్యంత ముఖ్యమైనది. లంచం డిమాండ్ చేసిన అధికారులు లేదా అక్రమాస్తులపై విశ్వసనీయ సమాచారం ఉంటే ఏసీబీ టోల్ ఫ్రీ నంబర్ లేదా ఇతర అధికారిక మార్గాల ద్వారా ఫిర్యాదు చేయాలని అధికారులు తరచూ సూచిస్తున్నారు. అవినీతి కేసుల్లో దాడులు నిర్వహించడం ఒక దశ మాత్రమే. అనంతరం ఆస్తుల మూలాలను నిరూపించడం, కోర్టులో బలమైన సాక్ష్యాలను సమర్పించడం, చివరకు శిక్షలు పడేలా చేయడం మరింత కీలకమైన పత్రయి. గతంలో కొన్ని కేసులు సాక్ష్యాల లేమితో బలహీనపడిన సందర్భాలు కూడా ఉన్నాయి. అందువల్ల ఈసారి పక్కా ఆధారాలతోనే ముందుకు వెళ్లాలని ఏసీబీ భావిస్తున్నట్లు తెలుస్తోంది.



ఇంద్రకీలాద్రిపై ఆషాఢ ఉత్సవాలు

శాకంబరిగా దర్శనమిస్తున్న దుర్గమ్మ

అలకరించారు. ఆషాఢ మాసంలో ప్రత్యేకంగా శాకంబరి ఉత్సవాలను నిర్వహించడం ఆనవాయితీగా వస్తోంది. సకాలంలో వర్షాలు పడి, పాడిపంటలు పండి, దేశం సస్యశ్యామలంగా ఉండేందుకు ప్రతి ఏడాది శాకంబరి ఉత్సవాలను నిర్వహిస్తారు. మూడు రోజులపాటు జరిగే ఈ ఉత్సవాల్లో శాకంబరి దేవిగా దుర్గమ్మ దర్శనమిస్తారు. ఉత్సవాల సందర్భంగా దుర్గమ్మ సన్నిధికి భక్తులు పెద్ద సంఖ్యలో తరలివస్తున్నారు. జై దుర్గా.. జై జై

దుర్గా నామస్తరణతో ఇంద్రకీలాద్రి మారుమోగుతోంది. అమ్మవారి ఒంటి మీద నుంచి తీసిన శాఖాలతో కదంబ ప్రసాదాన్ని తయారు చేసి భక్తులకు పంపిణీ చేస్తారు. కదంబ ప్రసాదాన్ని స్వీకరిస్తే అనారోగ్యాలు పోయి ఆరోగ్యంగా ఉంటారని భక్తుల ప్రగాఢ విశ్వాసం. ఆలయానికి పెద్దఎత్తున భక్తులు తరలివస్తుండటంతో వారికి ఎలాంటి ఇబ్బందులు కలగకుండా ఆలయ అధికారులు అన్ని ఏర్పాట్లు చేశారు.

మెగా 158లో భద్రం కీలక రోల్

చిరును కలిసి కృతజ్ఞతలు తెలిపిన సోము

వీరాజు

మెగాస్టార్ చిరంజీవి కొత్త ప్రతిభను ప్రోత్సహించడంలో ఎప్పుడూ ముందుంటారనే విషయం మరోసారి చర్చనీయాంశమైంది. దర్శకుడు బాబీ తెరకెక్కిస్తున్న ప్రతిష్టాత్మక చిత్రం మెగా158 లో ప్రముఖ హాస్యనటుడు డాక్టర్ భద్రంకు కీలక పాత్ర దక్కడం ఇప్పుడు సినీ వర్గాల్లో ఆసక్తిని రేకెత్తిస్తోంది. ఈ సందర్భంగా ఏపీ బీజేపీ నేత, ఎమ్మెల్యే సోము వీరాజు స్వయంగా చిరంజీవిని కలిసి కృతజ్ఞతలు తెలిపారు. డాక్టర్ భద్రం తన అల్లుడు కావడంతో, ఆయనకు ఇలాంటి మంచి అవకాశం కల్పించినందుకు చిరంజీవికి వ్యక్తిగతంగా ధన్యవాదాలు తెలిపినట్లు సోము వీరాజు వెల్లడించారు. ఈ భేటీకి సంబంధించిన ఫోటోలు, వివరాలను సోషల్ మీడియా ద్వారా పంచుకోవడంతో అవి ప్రస్తుతం వైరల్ అవుతున్నాయి. ఈ సందర్భంగా సోము వీరాజు మాట్లాడుతూ, కొత్త నటీనటులకు అవకాశాలు కల్పిస్తూ వారి ప్రతిభను వెలుగులోకి తీసుకురావడంలో చిరంజీవి ఎప్పుడూ ముందుంటారని కొనియాడారు. కళాకారులను ప్రోత్సహించే ఆయన విశాల హృదయం ఎంతోమందికి స్ఫూర్తిదాయకమని పేర్కొన్నారు. ఇదిలా ఉంటే, 'వాల్తేరు వీరయ్య' వంటి భాక్తిభర్త తర్వాత చిరంజీవి? బాబీ కాంబినేషన్లో వస్తున్న మెగా158 పై ఇప్పటికే భారీ అంచనాలు నెలకొన్నాయి. కేవీఎన్ ప్రొడక్షన్స్ నిర్మిస్తున్న ఈ మాస్ యాక్షన్ ఎంటర్టైన్మెంట్ ప్రస్తుతం శరవేగంగా చిత్రీకరణ జరుపుకుంటోంది. ఈ చిత్రంలో డాక్టర్ భద్రంకు కథలో ప్రాధాన్యం ఉన్న పాత్ర లభించినట్లు సమాచారం. కమెడీయన్గా ఇప్పటికే మంచి గుర్తింపు



సంపాదించిన భద్రం, మెగాస్టార్తో కలిసి నటించే అవకాశం తన కెరీర్లో మరో కీలక మైలురాయిగా నిలవనుంది. ముఖ్యంగా 'ప్రతి రోజు పండగే' చిత్రంలో తన కామెడీ టైమింగ్తో ప్రేక్షకులను ఆకట్టుకున్న డాక్టర్ భద్రం, ఇప్పుడు చిరంజీవితో స్క్రీన్ పేర్ చేసుకోనుండటంతో ఆయన పాత్ర ఎలా ఉండబోతుందన్న ఆసక్తి అభిమానుల్లో నెలకొంది. మెగా158 లో చిరంజీవి మరోసారి పవర్ ఫుల్ మాస్ అవతార్లో కనిపించనున్నారని, దర్శకుడు బాబీ తనదైన శైలిలో కమర్షియల్ ఎంటర్టైన్మెంట్గా ఈ చిత్రాన్ని రూపొందిస్తున్నారని టాలీవుడ్ వర్గాలు చెబుతున్నాయి.

హాలీవుడ్ సినీమాలకు దీటుగా 'రామాయణ'

ప్రపంచ నలుమూలలకు వెళ్తుందని ఇన్స్టాలో పోస్ట్

నితేజ్ తివారీ దర్శకత్వంలో భారీ హంగులతో రూపుదిద్దుకుంటున్న సినీమా 'రామాయణ'. శ్రీరాముడిగా రణబీర్ కపూర్, సీతగా సాయి పల్లవి, రావణుడిగా యశ్ నటిస్తున్నారు. శుక్రవారం విడుదల కావాల్సిన ఈ సినీమా ట్రైలర్ చివరి నిమిషంలో వాయిదా పడింది. అంతర్జాతీయ స్థాయిలో విడుదల చేయాలని భావించి ట్రైలర్ని వాయిదా వేస్తున్నాం. హాలీవుడ్ సినీమాలకు దీటుగా 'రామాయణ' ప్రపంచ నలుమూలలకు వెళ్తుందని పేర్కొంటూ ఇన్స్టాలో పోస్ట్ చేశారు నిర్మాత సమిత్ మల్హోత్రా. ఈ సినీమా ప్రచార కార్యక్రమాల్లో భాగంగా అమెరికాలో జరుగుతోన్న శాన్ డియాగో కామిక్-కాన్ 2026 వేడుకల్లో చిత్రబృందం పాల్గొంది. ఈ సందర్భంగా వేడుకలో రణబీర్ మాట్లాడుతూ.. ఈ సినీమాలో అవకాశం వచ్చినప్పుడు నాలో చాలా భయం, సందేహం ఉండేవి. నేను ఇది చేయగలనా, నాకు అంత సామర్థ్యం ఉందా? అనిపించేది. కానీ ఆ సందేహం చాలా త్వరగానే కృతజ్ఞతా భావంగా మారింది. ఇదొక వరం. జీవితంలో ఒక్కసారి మాత్రమే లభించే అవకాశం. తరతరాలుగా శ్రీరాముడు ఎంతో మందికి ఆత్మ రక్షకుడిగా ఉన్నారు. ధైర్యం, కరుణ, క్షమ, ధర్మం లాంటి వాటికి ఆయన ప్రతీకగా నిలుస్తారు. అలాంటి లక్షణాలకు ప్రాతినిధ్యం వహించే అవకాశం రావడం చాలా గొప్ప విషయం. దీనికి చాలా విశ్వాసం, నమ్మకం, నిజాయితీ అవసరమని ప్రారంభంలోనే అర్థం చేసుకున్నా. ఈ కథను ధృవమైనంత వాస్తవికంగా చెప్పాలన్నదే మా నటీనటులు, సిబ్బందిల ఉన్నతమైన ఉద్దేశం అన్నారు. యశ్ మాట్లాడుతూ.. 'ఈ ప్రపంచంలో ఎవరూ వచ్చి నేను శ్రీరాముడి పాత్ర పోషించగలనని చెప్పలేరు. ఈ పాత్ర పోషించడం అంత సులభం కాదు. రణబీర్ గొప్పగా నటించారు. సినీమా చూసినప్పుడు అతని నిబద్ధత కనిపిస్తుందని అన్నారు. రెండు భాగాలుగా విడుదల అవుతున్న ఈ సినీమా మొదటి భాగం దీపావళికి థియేటర్లలోకి రానుంది.

అర్థవంతమైన పాత్రలుంటేనే చేస్తా నిధి అగర్వాల్

సినీమాల్లో అవకాశాల కోసం తొందరపడడం లేదని నటి నిధి అగర్వాల్ అన్నారు. 'ఈశ్వరన్', 'భూమి', 'కళగ తల్లివనీ' తర్వాత తమిళ సినీమా చేయలేదని, సరైన ప్రాజెక్ట్ కోసం ఎదురు చూస్తున్నారని చెప్పారు. మంచి దర్శకులతో అర్థవంతమైన పాత్రలు ఉన్న సినీమాలు చేయాలనుకుంటున్నాను. అలాంటి పాత్రలకు తమిళ ఇండస్ట్రీ సరైన చోటు. నా జీవితంలో దేనికి నేను తొందరపడను. పెళ్లి విషయంలో కూడా అంతే. మంచి ప్రాజెక్ట్లు వస్తే.. సినీమాలు చేస్తాను. 'హరి హరి వీరమల్లు', 'ది రాజా సాబ్' సినీమాల్లో స్టార్లతో కలిసి పనిచేయడం అద్భుతంగా భావిస్తున్నారని అన్నారు. ప్రస్తుతం తెలుగు, హిందీ సినీమాలలో బజ్జీగా ఉన్నాను. దీంతో తమిళంలో నటించడం మిస్ అవుతున్నా. నాది చాలా సున్నితమైన మనస్తత్వం. అందుకే భాషోద్వేగాలు ఎక్కువగా బయటపెట్టను. వ్యక్తిపరంగా బాగా కష్టపడతాను. ఇతర విషయాలకోసం అర్థవంత సోమరిని. ప్రస్తుతం రెండు ప్రాజెక్టుల గురించి చర్చలు జరుగుతున్నాయి. ఇంకా ఫైనల్ చేయలేదని నిధి తెలిపారు. ఇక, ప్రస్తుతం అమె 'మిరాయ్' పార్ట్-2, హిందీ సైకలాజికల్ థ్రిల్లర్ 'ది ఇన్ఫ్యుయన్స్'లో కనిపించనున్నారు.

సాండ్ ఇంజనీర్గా వస్తాన్న నారా రోహిత్

కథానాయకుడు నారా రోహిత్ జోరుమీదున్నారు. ఒకప్పుడు వైవిధ్యమైన కథలు, పాత్రలు ఎంచుకుని అలరించేవారు. ఆయన నుంచి సినీమా వస్తుందంటే ఏదో కొత్తదనం ఉందనే భావన ప్రేక్షకులకు కలిగేది. అయితే, కొంతకాలం విరామం తీసుకున్న నారా రోహిత్ గతేడాది 'భైరవం', 'సుందరకాండ' చిత్రాలతో మళ్ళీ ట్రాక్లోకి వచ్చారు. ఇప్పుడు మరోసారి వరుస చిత్రాలతో అలరించడానికి సిద్ధమయ్యారు. ఆయన పుట్టినరోజు సందర్భంగా కొత్త సినీమాల కబుర్లు పంచుకుంటున్నారు. రామ్ గన్నే దర్శకత్వంలో రోహిత్ ఓ సినీమాలో నటిస్తున్నారు. దీనికి 'కపాలి' అనే టైటిల్, ఫస్ట్ లుక్ను తాజాగా విడుదల చేశారు. పురాణాంశాలతో నిండిన సైకలాజికల్ హార్రర్ థ్రిల్లర్గా ఇది రూపొందుతోంది. ఇక వెంకటేశ్-త్రివిక్రమ్ కాంబినేషన్లో రూపొందుతోన్న 'ఆదర్శ కుటుంబం: హౌస్ నెం. 47'లోనూ నారా రోహిత్ కీలక పాత్ర పోషిస్తున్నారు. ఇందులో ఆయన పోలీస్ ఆఫీసర్గా కనిపించనున్నారు. ఈ లుక్ను కూడా చిత్ర నిర్మాణ సంస్థ హారిక హాస్సిని క్రియేషన్స్ శనివారం సోషల్మీడియా వేదికగా పంచుకుంది. దీంతో పాటు, చినిమిల్లి మణికుమార్ దర్శకత్వంలో ఓ వైవిధ్యమైన కథలో నారా రోహిత్ మెరవనున్నారు. ఈ సినీమాకు 'సాండ్ ఇంజనీర్' అనే టైటిల్ను ఖరారు చేశారు. పూర్తి వినోదాత్మక చిత్రంగా దీన్ని తీర్చిదిద్దుతున్నట్లు ప్రచార చిత్రం చూస్తే అర్థమవుతోంది. నయన్ సారిక, నరేష్, రోహిణి, అజయ్, వెన్నెల కిషోర్, సుదర్శన్, బ్రహ్మాజీ తదితరులు కీలక పాత్రలు పోషిస్తున్నారు.

